



سوال

(279) شرعاً مسماں کا نکاح زبردستی بغیر والدین مرضی پڑھا گیا نکاح شریعت محمدی کے مطابق جائز ہے؟

جواب

السلام علیکم ورحمۃ اللہ وبرکاتہ

کیا فرماتے ہیں علمائے دین اس مسئلہ کے بارے میں یہ کہ مسماں جو کھو بی بی دختر احمد قوم مستری ساکن بہادمان تحصیل پنڈی بھٹیاں ضلع حافظ آباد کی ہوں یہ کہ ایک شرعی مسئلہ دریافت کرنا مقصود ہے جو درج ذیل میں عرض ہے۔

یہ کہ میری بیٹی مسماں جنت بی بی کا نکاح زبردستی بغیر میری مرضی اور رضامندی کے ہمراہ مسمی مراد ولد پیر قوم ندیرہ ساکن نوشہ حافظ آباد سے عرصہ ۲۰۵۲ء یوم قبل کر لیا گیا تھا۔ جبکہ مسماں کو اغوا کر کے یہ نکاح کیا گیا ہے اور میری بیٹی کے انکھٹے زبردستی فارم پر لکھوائے ہیں۔ مسماں مذکورہ کی والدہ اور باپ کو اس نکاح کے بارے میں علم نہ تھا۔ مسماں کو دھوکہ دے کر لے گئے اور انہوں نے ۸ یوم اپنی حراست میں رکھا۔ مسماں مذکورہ کے والدین کو اس نکاح کے بارے میں علم ہوا تو مسماں مذکورہ کو برادری والے تلاش کر کے لائے۔ اور مسماں اس وقت سے آج تک اپنے والدین کے ہاں رہ رہی ہے مسماں مذکورہ کے والدین کو اس نکاح کی دھمکی دے کر کیا گیا، مسماں اس نکاح کو قبول نہیں کرتی اور کسی صورت میں آباد ہونے کے لئے تیار نہیں ہے اب علمائے دین سے سوال ہے کہ آیا شرعاً مسماں کا نکاح زبردستی بغیر والدین مرضی پڑھا گیا نکاح شریعت محمدی کے مطابق جائز ہے کہ نہیں؟ ہمیں مدلل جواب دے کر عند اللہ ماجور ہوں۔ کذب بیانی ہوگی تو سائلہ خود جرم وار ہوگی لہذا مجھے شرعی فتویٰ صادر فرمائیں۔ (مسماں سائلہ جو کھو بی بی والدہ مسماں مذکورہ جنت بی بی سوال سن کر اس کو تسلیم کرتی ہوں)

ہم سوال کی حرف بہ حرف حلفاً خدا تعالیٰ کو حاضر جان کر تصدیق کرتے ہیں کہ سوال بالکل صداقت پر مبنی ہے اگر کسی وقت غلط ثابت ہوگا تو ہم اس کے ذمہ دار ہوں گے، لہذا ہمیں شرعی فتویٰ صادر فرمائیں۔

الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

بشرط صحت سوال و بشرط صدق تصدیق کنندگان صورت مسئلہ میں واضح ہو کہ یہ نکاح شرعاً باطل ہے کیونکہ منعقد ہی نہیں ہوا کہ انعقاد نکاح اور اس کی صحت کے لئے ولی مرشد، یعنی عاقل بالغ آزاد مسلمان ولی کی اجازت شرط ہے۔ جیسا کہ قرآن مجید میں ہے:

وَأَنْكِحُوا الْأَيَامَىٰ مِنْكُمْ وَالصَّالِحِينَ مِنْ عِبَادِكُمْ وَإِنَّكُمْ لَفِي... ۳۲... النور

”کہ اے ولیوں! اپنے میں سے بیوگان کی اور اپنے نیک چلن غلاموں اور لونڈیوں کی شادیاں کر دیا کرو“

وَلَا تَنْكِحُوا الْمُشْرِكِينَ حَتَّىٰ يُؤْمِنُوا ۲۲۱ ... البقرة

”اور (اپنی لڑکیوں کو) مشرکوں سے نہ بیاہو۔ جب تک وہ مسلمان نہ ہوں۔ گویا یوں فرمایا :

(ای لا تنکحوا ایہا الاولیاء مولیا تمکم للمشرکین)۔ (۱: فقہ السنہ ج ۲ ص ۱۱۲)

”اے ولیو! تم اپنی زیر ولایت لڑکیوں کے مشرکوں سے نکاح نہ کرو“

فَلَا تَعْضَلُوهُنَّ أَنْ يَنْكِحْنَ أَزْوَاجَهُنَّ إِذَا تَرَاضَوْا بَيْنَهُمْ بِالْمَعْرُوفِ ... ۲۳۲ ... البقرة

”تو تم ان کو ان کے خاوندوں سے جب وہ دستور کے موافق آپس میں راضی ہو جائیں نکاح کرنے سے مت روکا کرو“

ان تینوں آیات سے ثابت ہوا کہ ولیوں کی اجازت کے بغیر شرعاً نکاح منعقد نہیں ہوتا۔ ورنہ ولیوں کو خطاب کرنے کا کوئی معنی نہیں نکلتا۔ اب احادیث صحیحہ مرفوعہ ملاحظہ فرمائیے۔

(وعن أبي موسى أن رسول الله صلى الله عليه وسلم قال: " لا نکاح إلا بولی " (۲: تحفۃ الاحوذی: ج ۲ ص ۱۷۵، ۱۷۶ اور رواء احمد والبوداد و ابن حبان والحاکم و صحاح: فقہ السنہ ج ۲ ص ۱۱۲)

کہ رسول اللہ ﷺ نے فرمایا کہ شرعی ولی کی اجازت کے بغیر نکاح شرعاً منعقد نہیں ہوتا، یعنی وہ باطل ہوتا ہے۔ چنانچہ حدیث میں ہے :

(وَعَنْ عَائِشَةَ قَالَتْ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - : «أَيُّهَا الْمَرْأَةُ نَكَحْتِ بَعْدَ إِذْنِ وَلِيِّكِ فَكَأَنَّكِ بَاطِلٌ، فَإِنْ دَخَلَ بِهَا فَلَهَا الْمَهْرُ بِمَا نَسَخَتْ مِنْ فَرْجِهَا، فَإِنْ اشْتَبَرَ وَافَا السُّلْطَانَ وَوَلِيٍّ مِنْ لَدُونِ لَه» رواه أحمد، وأبو داود، وابن ماجه، والترمذی، وقال: حدیث حسن قال القرطبی: وهذا الحدیث صحیح (۱: فقہ السنہ ج ۲ ص ۱۲، ۱۳)

(قال الحاکم وقد صحّحت الزوائد فيهِ عَنْ أَزْوَاجِ النَّبِيِّ - صَلَّى اللَّهُ عَلَيْهِ وَسَلَّمَ - عَائِشَةَ وَأُمِّ سَلَمَةَ وَزَيْنَبَ بِنْتِ جَحْشٍ، ثُمَّ سَرَدَتْهَا ثَلَاثِينَ صَحَابِيًّا، وَقَالَ عَلِيُّ بْنُ أَبِي هَالِبٍ حَدِيثُ اسْرَائِيلَ فِي النِّكَاحِ صَحِيحٌ (۲: سبل السلام: ج ۳ ص ۱۱۷)

”حضرت عائشہ رضی اللہ عنہا سے روایت ہے کہ بے شک رسول اللہ ﷺ نے فرمایا کہ جو عورت اپنے شرعی ولی کی اجازت کے بغیر نکاح کرے گی تو اس کا یہ نکاح باطل ہوگا، باطل ہوگا باطل ہوگا، یہ حدیث صحیح ہے۔ ابن علیہ کا کہنا ہے کہ امام زہری نے اس حدیث کے بارے میں فرمایا لم یعرفہ۔ ناقابل اعتبار ہے :

(ولم يقل بذا أحد عن ابن جريج غير ابن عليه، وقد رواه جماعة عن الزهري ولم يذكروا ذلك، ولو ثبت هذا عن الزهري لم يكن في ذلك حجة لانه قد نقله عنه ثقات، منهم سليمان بن موسى، وهو ثقة امام، وجعفر بن ربيعة، فلونسية الزهري لم يضره ذلك لان النسيان لا يحصم منه ابن آدم) (۳: فقہ السنہ ج ۳ ص ۱۱۳)

خلاصہ کلام یہ کہ یہ احادیث بالکل صحیح ہیں اور اپنے مضموم میں بالکل واضح ہیں۔ لہذا ثابت ہوا کہ صحت نکاح کے لئے شرعی ولی کی اجازت از بس ضروری شرط ہے اور چونکہ یہ نکاح انغوا کے ساتھ پڑھا گیا ہے، جیسا کہ سوال نامہ کی صراحت خط کشیدہ سے واضح ہے لہذا یہ نکاح شرعاً باطل ہے لہذا جنت نبی مراد ولد پیرا کی شرعی بیوی بنی ہی نہیں کہ یہ نکاح شرعاً باطل اور لغو ہے جیسا کہ سوال نامہ کی خط کشیدہ عبارت سے واضح ہے کہ بغیر ولی کی اجازت کے پڑھا گیا ہے۔ مگر چونکہ نکاح فارم پر انگوٹھے لگ چکے ہیں۔ لہذا عدالت مجاز کی طرف رجوع کر کے اس نکاح کے کالعدم اور باطل ہونے کی ڈگری حاصل کرنا ضروری ہے ورنہ قانونی گرفت پریشان کرے گی۔ اگر اس زور زبردستی اور بلا اذن ولی نکاح کے بعد مراد نے اس کے ساتھ جماع کیا تو پھر مراد کے ذمہ اس کا مہر واجب الادا ہے۔ یہ جواب بشرط صحت سوال تحریر کیا گیا ہے اگر اس میں غلط بیانی سے کام لیا گیا ہے تو اس کی ذمہ داری ساتھ اور تصدیق کنندگان پر عائد ہوتی ہے میں نے تو اس سوال کے مطابق شرعی مسئلہ لکھا ہے۔ مشقی قانونی سقم اور عدالتی جھمیوں کا ہرگز ذمہ دار نہ ہوگا۔



حذا ما عندي والله أعلم بالصواب

فتاویٰ محمدیہ

ج 1 ص 707

محدث فتویٰ